

ش۔ روں میں تیزی کے ساتھ خدمات کی ڈلیوری اور وسائل کو جمع

Posted On: 28 FEB 2017 8:20PM by PIB Delhi

کرنے کیلئے اعلیٰ معیار کی وسیع اصلاحات کرنے پر ریاستوں نے رضامندی ظاہر کی

نئی دہلی، 28۔ فروری، ریاستوں اور مرکز کے زیر انتظام خطوں نے آج شہری ترقیات کی وزارت کے ذریعے تجویز کردہ 5 تبدیلی لانے والے شہری اصلاحات پر اپنی رضامندی کا اظہار کیا۔ اس کا مقصد شہریوں کے لئے خدمات کی ڈلیوری کو بہتر بنانا اور شہروں میں بنیادی ڈھانچے کی مانگ کو پورا کرنے کے لئے ضروری وسائل کو فروغ دینا ہے۔ مزید برآں ان ریاستوں اور مرکز کے زیر انتظام خطوں نے شہری ترقیات کے وزارت کے ذریعے مجوزہ نئی اسکیموں اور پالیسیوں کی بھی حمایت کی۔ ان نئی اسکیموں اور پالیسیوں میں منتقلی پر مبنی ترقیاتی پالیسی، آلودگی سے پاک ہونے کی شہری اسکیم، میٹرو پولیسی، خوشگوار زندگی والے شہروں کا اشاریہ اور شیور مینجمنٹ پالیسی شامل ہیں۔ شہری ترقیات کے وزیر ایم وینکیانائیڈو کی صدارت میں ”شہری ترقیات پر قومی مشاورتی ورکشاپ“ کے موضوع پر منعقدہ ایک روزہ ورکشاپ میں ریاستوں اور مرکز کے زیر انتظام خطوں کی جانب سے یہ اتفاق رائے ہوا۔ اپنے افتتاحی خطاب میں جناب نائیڈو نے کہا کہ شہروں کے درمیان مسابقہ بڑھتا جا رہا ہے اور تمام ریاستوں میں اس وقت تک مطلوبہ سرمایہ کاری نہیں ہو سکتی ہے، جب تک کہ ریاستیں صاف ستھری نہ بن جائیں اور شہروں میں ضروری بنیادی ڈھانچے کو یقینی نہ بنا لیا جائے۔ انہوں نے کہا کہ صرف سرمایہ کاری کے ذریعے ہی تیز رفتار ترقی ممکن ہو سکتی ہے۔ انہوں نے ریاستوں اور مرکز کے زیر انتظام خطوں سے کہا کہ وہ ٹھوس فضلات کے بندوبست کو یقینی بنائیں۔

U-901

(Release ID: 1483436) Visitor Counter : 3

